

## “కార్యాలయ భూషణ్”

గెజెటెడ్ ఆఫీసర్ శతగోపరావు రోజూ ఉదయం ఏడు గంటలకే ఆఫీసుకు వెళిపోతాడు. అప్పటికి ఎవరూ రారు. ఏం తోచదు కాబట్టి తన గదిలో దుమ్మంతా తనే దులుపుకొని, తన కూజాల్లో నీళ్లు నింపుకుని, పూన్ వాచ్చే టప్పటికి అన్నీ సిద్ధం చేసుకుని వుంటాడు. గత రాత్రి ఇంటికి వెళ్ళిపోతూ తన సెక్స్ వ్లో గుమాస్తాలు ఇచ్చిన కాగితాలకు హాయిగా పంకా కింద కూర్చుని సమాధానాలు రాసేస్తాడు. తన రూములోనే టైపుమిషను పెట్టుకుని ఉత్తరాలన్నీ తనే టైపు కొడతాడు.

అతనంటే పై ఆఫీసర్లకు బోర్డింత ఇష్టం. ఎంతాతంటే ఏ కాగితమూ అతని దగ్గర అడుగున పడిపోదు. అతని సెక్స్ వ్లో పనిచేసేవాళ్ళకూ అతనంటే ఇష్టమే. ఎందుకంటే అతను వాళ్ళకు ఏ పనీ చెప్పడు. వాళ్ళంతా హాయిగా రూముల్లో కూర్చుని ధూమపానం చేసుకోవచ్చు.

అతని సేవలకు మెచ్చిన ఆఫీసుచేత “కార్యాలయ భూషణ్” అనే బిరుదు అతనికి ఒక సుముహూర్తాన ప్రసాదించబడింది. ఆ సందర్భంలో జరిగిన అభినందన సభలో అందరూ అతన్ని విపరీతంగా పొగిడారు. అతను లేకపోతే ఆఫీసు పడిపోతుందన్నారు అందరి పొగడ్తలూ అయ్యాక గెజెటెడ్ ఆఫీసర్ శతగోపరావు మాట్లాడుతూ ఇలా అన్నాడు;

“ఇల్లు కన్న గుడి పదిలం అనే సామెత నాకు వర్తిస్తుంది. నాకు పెళ్ళయిన దగ్గర్నుంచీ ఇంతవరకూ నాకు మా ఆవిడంటే చచ్చేటంత హడలు. అంతా ఉదయం త్వరగా వచ్చి సాయంకాలం ఆలస్యంగా వెళ్తాను. ప్రజాసేవచేస్తున్నానని మీరు పొరబడుతున్నారు కాని నా ఏకైక ధ్యేయం భార్యకు సాధ్యమైనంత సమయం దూరంగా వుండటమే!”